
# ಕರ್ನಾಟಕ ಸ್ಕೌಟ್ ಮತ್ತು ಗೈಡ್

## THE KARNATAKA SCOUT AND GUIDE

Vol. 68

DECEMBER 1985

No. 9



Born 1906.

PUBLISHED BY

The Bharat Scouts & Guides, Karnataka State Prof. P. Sivashankar Circle, Fort, Bangalore-560 002

Annual Subscription Rs. 10/- only



## ದಿ. ಕೊಂಡಜ್ಜಿ ಬಸಪ್ಪನವರ ಶ್ರದ್ಧಾಂಜಲಿ ಸಮಾರಂಭ

ನವಂಬರ್ ಹದಿನಾಲ್ಕು ದೇಶಾದ್ಯಂತ ಮಕ್ಕಳ ದಿನಾಚರಣೆ—ಭಾರತದ ಪ್ರಥಮ ಪ್ರಧಾನಿ, ನವಭಾರತ ನಿರ್ಮಾಪಕ ದಿ. ಪಂಡಿತ್ ಜವಹರಲಾಲ್ ನೆಹರೂ ಅವರ ಜನ್ಮದಿನದ ನೆನಪಿಗಾಗಿ ಮಕ್ಕಳಿಗೆ ಆತ್ಮೀಯರೂ ನಮ್ಮ ಸಂಸ್ಥೆಯ ನೇತಾರರಾಗಿ 20 ವರ್ಷಗಳ ಕಾಲ ಅದರ ಬೆಳವಣಿಗೆ—ಅಭಿವೃದ್ಧಿಗೆ ಚಿರಂತನವಾಗಿ ದುಡಿದವರೂ ಆದ ದಿ. ಕೊಂಡಜ್ಜಿ ಬಸಪ್ಪನವರು ಈ ಲೋಕದ ವ್ಯವಹಾರವನ್ನು ತ್ಯಜಿಸಿದ್ದು ನವಂಬರ್ 14, 1982 ರಂದು—ಇಂದಿಗೆ ಮೂರು ವರ್ಷಗಳು ಕಳೆದು ಹೋಗಿದೆ.

ಈ ಹಿರಿಯ ಜೀವಿಯ ವಿಚಾರ-ಆಚಾರ, ಅವರು ಸಲ್ಲಿಸಿದ ತ್ಯಾಗ-ಸೇವೆ ಮತ್ತು ಅವರು ನಡೆದು ಬಂದ ದಾರಿಯನ್ನು ಸ್ಮರಿಸಲೋಸುಗ ಪ್ರತಿ ವರ್ಷ ನವಂಬರ್ 14ನೇ ತಾರೀಖಿನಂದು ಅವರ ಜ್ಞಾ ಪಕಾರ್ಥ ರಾಜ್ಯದ ಎಲ್ಲ ಕಡೆ ಮಕ್ಕಳ ಮೇಳ ಮತ್ತು ಸರ್ವಧರ್ಮ ಪ್ರಾರ್ಥನಾ ಸಭೆ ಗಳನ್ನು ನಡೆಸಲು ಕಾರ್ಯಕ್ರಮ ಹಮ್ಮಿಕೊಳ್ಳಲಾಗಿದೆ.

ಇದೇ ನವೆಂಬರ್ 14ರಂದು ಕೊಂಡಜ್ಜಿ ಸ್ಕೌಟ್ ಮತ್ತು ಗೈಡ್ ತರಬೇತಿ ಶಿಬಿರದಲ್ಲಿ ಸ್ಥಳೀಯ ಸಂಸ್ಥೆ ಉತ್ತರ ವಲಯ ಮತ್ತು ದಕ್ಷಿಣ ವಲಯ, ದಾವಣಗೆರೆ ಮತ್ತು ಹರಿಹರ ಸ್ಥಳೀಯ ಸಂಸ್ಥೆ ಇವುಗಳ ಸಂಯುಕ್ತ ಆಶ್ರಯದಲ್ಲಿ ಬೆಳಿಗ್ಗೆ 11 ಘಂಟೆಗೆ ಬುಲ್ಬುಲ್ಸ್, ಸ್ಕೌಟ್ಸ್ ಮತ್ತು ಗೈಡ್ಸ್ಗಳ ಮೇಳ ಮತ್ತು ಸರ್ವಧರ್ಮ ಪ್ರಾರ್ಥನಾ ಶಿಬಿರ ಮತ್ತು ಮಕ್ಕಳ ಚಟುವಟಿಕೆಯನ್ನು ಏರ್ಪಡಿಸಲಾತ್ತು.

ದಿ. ಕೊಂಡಜ್ಜಿ ಬಸಪ್ಪನವರ ಸಮಾದಿಯ ಬಳಿ ನಡೆದ ಈ ಪ್ರಾರ್ಥನಾ ಸಭೆಯಲ್ಲಿ ರಾಜ್ಯದ ಪ್ರಧಾನ ಕಮೀಷನರ್ರವರಾದ ಶ್ರೀ ವಿ. ಪಿ. ದೀನದಯಾಳು ನಾಯ್ಡು, ರಾಜ್ಯ ಕೋಶಾಧಿಕಾರಿಯವರಾದ ಶ್ರೀ ಎ. ಡಿ. ಆನಂದನ್, ರಾಜ್ಯ ಕಾರ್ಯದರ್ಶಿಯವರಾದ ಶ್ರೀ ಕೆ. ಬಿ. ಷಣ್ಮುಖಪ್ಪ, ಜಿಲ್ಲಾ ಕಮೀಷನರುಗಳಾದ ಶ್ರೀಮತಿ ಜಿ. ಎಸ್. ವನಜಾಕ್ಷಮ್ಮ, ಶ್ರೀ ಜಯಪ್ರಕಾಶ್ ಚಿಗಟೇರಿ ಮತ್ತು ದಾವಣಗೆರೆ ಜಿಲ್ಲಾ ಕಾರ್ಯದರ್ಶಿ ಶ್ರೀ ಮಹಮದ್ ವಾಸಿಲ್ ರವರು ಭಾಗ ವಹಿಸಿದ್ದರು.

ಈ ಶಿಬಿರದಲ್ಲಿ ಒಟ್ಟು 400ಕ್ಕೂ ಹೆಚ್ಚು ಸ್ಕೌಟ್ಸ್ ಮತ್ತು ಗೈಡ್ಸ್ಗಳು, ಕಬ್ಸ್ ಮತ್ತು ಬುಲ್ಬುಲ್ ಗಳು ಭಾಗವಹಿಸಿ ದಿ. ಕೊಂಡಜ್ಜಿ ಬಸಪ್ಪನವರ ಆತ್ಮಕ್ಕೆ ಚಿರಶಾಂತಿಯನ್ನು ಸರ್ವ ಧರ್ಮ ಪ್ರಾರ್ಥನೆಯೊಂದಿಗೆ ಕೋರಿದರು.

ಈ ಸಭೆಯಲ್ಲಿ ಭಾಗವಹಿಸಿದ್ದ ಶ್ರೀ ದೀನದಯಾಳು ನಾಯ್ಡು ಮತ್ತು ಶ್ರೀ ಆನಂದನ್ ರವರು ದಿ. ಕೊಂಡಜ್ಜಿ ಬಸಪ್ಪನವರು ಈ ಸಂಸ್ಥೆ ಗಾಗಿ ಸಲ್ಲಿಸಿದ ಚಿರಸ್ಮರಣೇಯ ಸೇವೆ-ಆದರ್ಶಗಳನ್ನು ಕೊಂಡಾಡಿದ್ದಲ್ಲದೆ, ಅವರು ಈ ಶಿಬಿರದ ಅಭಿವೃದ್ಧಿಗೆ ತೆಗೆದುಕೊಂಡ ಕ್ರಮಗಳು ಮತ್ತು ಈ ದೇಶದ ಮಕ್ಕಳ ಸರ್ವತೋಮುಖ ಅಭಿವೃದ್ಧಿ ಗಾಗಿ ಹಗಲಿರಳೂ ಮಾಡಿದ ಚಿಂತನೆ ಮತ್ತು ಅವರ ಜೀವನದ ಪ್ರಮುಖ ಘಟನೆಗಳನ್ನು ಮಕ್ಕಳಿಗೆ ತಿಳಿಯ ಹೇಳಿ ಅವರ ಆದರ್ಶಗಳು ನಮಗೆಲ್ಲಾ ದಾರಿ ದೀಪವಾಗಲಿ ಎಂದು ಅವರ ಆತ್ಮಕ್ಕೆ ಚಿರಶಾಂತಿಯನ್ನು ಕೋರಿದರು.

## THE KARNATAKA SCOUT AND GUIDE

Vol. 68

December 1985

No. 9

## Reservation in Polytechnics

Registration of First Class Scouts/Guides with Headquarters

The Government of Karnataka has reserved seats for Scouts and Guides for admission in the Polytechnics. The State Headquarters, after a discussion with the Director of Technical Education, has evolved the criteria for admission of Scouts and Guides under this quota and recommended that admission be given to only First Class Scouts and First Class Guides.

In order to adopt this procedure, the State Headquarters has now decided to issue a certificate signed by the State Chief Commissioner to all the First Class Scouts and First Class Guides.

The Director of Technical Education has been informed to consider only such applications who will produce the I Class Scouts/Guides Certificates issued by the State Headquarters at the time of interview.

In order to register and issue certificates, State Headquarters request all the District Associations to register the

names of all the First Class Scouts and First Class Guides in the District with the State Headquarters early on or before 31-12-1985. The State Headquarters will issue the certificates only to those who register with the State Headquarters.

Further, since earning of first class badge is a continuous process, immediately after earning of the I Class badges by the Scouts/Guides, their names may be registered with the State Headquarters and no separate circular will be issued by the State Headquarters.

This will also facilitate the State Headquarters to register the names of Scouts and Guides for the President's Scouts/Guides Award and again no separate circular will be issued to the District Associations.

The State Secretary Sri K. B. Shanmukhappa has requested all the Secretaries of the District Associations to intimate this to all their units in the District so as to avoid any disappointment to First Class Scouts and Guides.

#### INTERNATIONAL YOUTH YEAR

Recognition Plaque
Award to India

An International Youth Year Recognition Plaque was awarded to the Bharat Scouts and Guides, India, for an outstanding year-long IYY Programme of activities which included support materials for all its units and introduction of Child Health Techniques into its proficiency badge system.

Similarly, another IYY Recognition Plaque was also awarded to the Scout Association of Hong Kong at the 30th

World Scout Conference in Munich held recently.

Les Scouts du Bukrina Faso (Ex Upper Volta), Association de Guiasy Scouts de Chile, Israel Boy & Girl Scouts Federation, Svenska Scoutradet (Sweeden), The Scout Association (U.K.) and Association de Scouts de Venezuela were other six member, Scout organisations received similar recognition awards for furthering IYY objectives.

#### CONDOLENCE MEETING

A Condolence Meeting was arranged on Thursday, the 28th November 1985 at 4-30 p.m. at the State Headquarters to pay homage to our beloved State Commissioner (Scouts) Dr. S. B. Kausik.

Sri V. P. Deenadayalu Naidu, State Chief Commissioner presided.

Sri A. D. Anandan, Maj. M. R. Narayana Singh, Maj. T. K. Nagambal, Sri K.B. Shanmukhappa, Sri S. Audikesavalu, Sri K. S. Shankar, Sri Lakshmana Murthy, former Scout and a Rotarian spoke.

The meeting which was attended by many Scouts and Guides ended when everyone in the Hall stood silent for two minutes as a mark of Condolence to the departed soul.

## Called to Higher Service



We record with profound sorrow the sad demise of Dr. S. B. Kausik, our State Commissioner (Scouts) at 3.50 p.m. on Sunday, 24th November 1985 at Bangalore. He was eighty.

We express our deepest sympathy to Smt. Lakshmi Kausik and other members of his family on the sudden passing away of Dr. S. B. Kausik.

We found in him, a man of great personal charm, possessing a fine sense of courtesy towards every one he met.

He was born in Channarayapatna, Hassan District on 1st August 1906. After his early education he joined the Central College in Bangalore. He took his B.Sc. (1928) and M.Sc. (1933) Degrees from University of Mysore. Later he received his Degree of Doctor of Science (1942) from the University of Madras. In 1955, he was elected a fellow of prestigious Linnean Society of London, which has on its rolls many distinguished plant and animal biologists throughout the world.

Soon after retiring from serivce, Dr. Kausik received a foreign assignment and went to Tripoli as Professor and Head of the Department of Botany in the Faculty of Science of the University of Libya. After completing this assignment in 1970, he secured an award of the University Grants Commission

in 1971, under its scheme for retired University Teachers to continue his research studies until December 1975.

Dr. Kausik started as a Boy Scout in 1919-20 in the Government A.-V. School, Bangalore, soon after the inception of the movement in the State under the former Boy Scouts of Mysore. He joined the Central College Rover Crew as a Rover Scout in 1926-27 and subsequently served the movement with warranted ranks as Assistant Rover Scout Leader, Rover Scout leader and Group Scout Master (now Group Master) and became the Secretary of the University District Scout Association, holding also the warranted rank as Assistant District Commissioner. Towards the late 1940's he became closely associated with the State Headquarters when he was appointed as Headquarters Commissioner for Training (now State Training Commissioner) and later became the State Secretary. After returning from his assignment in Libya, he was some time Headquarters missioner (Rovers) and was until recently Headquarters Commissioner for Research and Development.

Dr. Kausik held the Cub, Scout and Rover Wood Badges and also repeated a Wood Badge course in Gilwell in 1947. the 177th Scout course. Subsequently he became a member of the International (Gilwell) Training Team holding Hon'ble charges as Deputy Camp Chief (Scout), D.C.C. (Rover) and Akela Leader (Ak. L.), now known as Leader Trainers of the three sections of the Movement.

Dr. Kausik served scouting in the State and in the country in other ways too. He was Secretary-Treasurer of the Indian Contingent to the Sixth World Jamboree (Jamboree of Peace) held in Moisson, France in 1947. He organised and was Camp Chief of the II State Rover Moot in Bangalore 1951 under the University District Scout Association. He acted as Field Director at the First Scout and Guide National Jamboree in Hyderabad (1953-54) and as Leader of the State Scout and Guide contingent at the Second National Jamboree in Jaipur, Rajastan (1956). He attended the 17th International Scout Conference held in New Delhi in July-August 1959 as one of our country's observer-delegates. He was Secretary of the Third National Jamboree held in Bangalore in 1960. He was the Editor of "The Mysore Scout and Guide" for some years and was currently editing successor, this Magazine Karnataka Scout and Guide."

In recognition of his varied acts of service over many years, Dr. Kausik was awarded the highest State Award of the 'Silver Gandabherunda' by the former Boy Scouts of Mysore. He was one of the earliest to get the highest National Award of the 'Silver Elephant' from the Bharat Scouts and Guides after it came into existence by the union of all the former Scouts and Guide Associations in the country. Dr. Kausik had also received earlier the Medal of Merit and the Long Service Medal from the former Boy Scouts Association of India.

Apart from his academic studies and his long association with Scouting,

Dr. Kausik underwent training in Musketry at the I Batallion, Mysore Infantry in Hebbal, Bangalore in 1936, held the third and final Medallion Certificate in First Aid of the St. John Ambulance Association, India and was also for sometime a recognied Lay Lecturer under the Association.

Dr. Kausik considered himself fortunate that he was able to have had a glimpse of the Founder Baden-Powell, when he was in India for the last time in 1937, for the First All India Scout Jamboree in Delhi, that he could also meet lady B. P. and their daughters, and subsequently their son and grand-son, the recent Lord Baden-Powell.

Finally an elder in the Movement, a devoted worker, a well-trained and experienced Scouter who was able to catch the Scout Spirit early in his career, Dr. Kausik had a balanced judgement of men and matters. He had a friendly disposition and, although not sentimental himself, he had yet a great respect for sentiments and traditions. As a student of science, he was meticulous in his methods, had an analytical mind and an eye for accuracy and details. Possessing an artistic temperament, he was gifted with some artistic abililies-sketching, drawing and painting. Philately was one of his hobbies, especially thematic relating to the Scout and Guide stamps in the world, of which he had a complete collection from the rare earliest locals of the sieze of Mafeking (1899-1900) to those issued in 1970.

He leaves behind his wife Smt. Lakshmi Kausik, two daughters Smts. Sheela Raghothama, Usha Raja Rao, a son Sri Srinivasa Kausik and many relatives and many more so in the Scout and Guide Movement.

## "CENTER FOR PUPPETRY ARTS" ORAL REHYDRATION SCRIPT "SPECIAL DRINK"

-ELLEN COOK-INSA 1404, Spring Street, N. W. Atlanta, Georgia

ಅನುವಾದಕರು : ಶ್ರೀಮತಿ ಮೈಥಿಲಿ ಸಂಪತ್, ಕೇಂದ್ರ ಕಾರ್ಯಾಲಯದ ಪ್ರಕಟಣೆಗಳ ಕಮೀಷನರ್, ಬೆಂಗಳೂರು

''ವಿಶಿಷ್ಠ ಪಾನೀಯ''

ಪಾತ್ರಗಳ ವಿವರ: ದರ್ಶನ್ ಮತ್ತು ಸುಜಾತ

ಸುಜಾತ: ಎಂಟು ವರ್ಷದ ಶಾಲೆಗೆ ಹೋಗುವ ಹುಡುಗಿ. ಆರೋಗ್ಯವಂತೆ.

ದರ್ಶನ್ (1): ಒಂದೂವರೆ ವರ್ಷದ ಹುಡುಗ. ಅತಿಸಾರದಿಂದ ಬಳಲುತ್ತಿದ್ದಾನೆ.

ದರ್ಶನ್ (2): ಅತಿಸಾರದಿಂದ ಗುಣವಾಗಿ ಅಕ್ಕನ ಜೊತೆ ಆಡುತ್ತಿದ್ದಾನೆ.

ಆಜ್ಜಿ: ದರ್ಶನ್ ಮತ್ತು ಸುಜಾತರ ಅಜ್ಜಿ. ವಯಸ್ಸಾದವರು.

ತಾಯಿ: ದರ್ಶನ್ ಮತ್ತು ಸುಜಾತರ ತಾಯಿ. ಮಧ್ಯ ವಯಸ್ಸಿನವರು.

ಉಪಾಧ್ಯಾಯರು : ಸುಜಾತಳ ಉಪಾಧ್ಯಾಯರು. ಪ್ರಾಯದ ಹೆಣ್ಣು ಮಗಳು.

#### ಬೇಕಾಗುವ ವಸ್ತುಗಳು :

1. ಹೂವಿನ ಕುಂಡಲ ಮತ್ತು ಹೂವು (ತಿರುಗುವಂತೆ ಇರಬೇಕು.)

2. ಬಿಸಿನೀರು ಇಡುವ ಪಾತ್ರೆ.

3. ಒಂದು ಲೋಟ.

4. ಒಂದು ಚಮಚ.

5. ಸಕ್ಕರೆ ಮತ್ತು ಉಪ್ಪಿನ ಡಬ್ಬಗಳು.

6. ಬಿಸ್ಕತ್ತು.

7. ಎರಡು ಚಿನ್ಹೆಗಳು – ದೃಶ್ಯ ಒಂದು; ದೃಶ್ಯ ಎರಡು.

ದೃಶ್ಯ ಒಂದು

[ನಮಸ್ಕಾರ. ನಾನು ಯಾರು ಅಂತಿರಾ ? ಈಗ ನೀವು ನೋಡುವ ಗೊಂಬೆಯಾಟದ ಸೂತ್ರದಾರ ನಾನು. ಇಲ್ಲಿ ನಿಂತಿರುವ ಮುದ್ದು ಹುಡುಗಿ—ಸುಜಾತ. ಶಾಲೆಯಲ್ಲಿ ಓದುತ್ತಿರುವ ಹುಡುಗಿ.

ಮಗು ದರ್ಶನ - ಅತಿಸಾರದಿಂದ ಬಳಲುತ್ತಿದ್ದಾನೆ.

ಅಲ್ಲಿ ಬರುತ್ತಿರುವರಲ್ಲ, ಅವರು ಮಕ್ಕಳ ಅಜ್ಜಿ

ಆಕೆ ? ನಮ್ಮ ದರ್ಶನನ ತಾಯಿ.

ನಮಸ್ಕಾರ ಟೀಚರ್, ಸುಜಾತಳ ಶಾಲೆಯ ಉಪಾಧ್ಯಾಯರು ಅವರು.

ಇಲ್ಲಿಗೆ ನನ್ನ ಕೆಲಸ ಮುಗಿಯಿತು. ಇನ್ನು ಬರಲೇ......

ದರ್ಶನನ ಹುಟ್ಟು ಹಬ್ಬದ ದಿನ ಸುಜಾತ ಶಾಲೆಯಿಂದ ಅತಿ ವೇಗವಾಗಿ ತನ್ನ ತಮ್ಮನನ್ನು ನೋಡಲು ಓಡಿದಳು. ಈ ದಿನವೂ ಅದೇ ವೇಗದಿಂದ ತನ್ನ ತಮ್ಮನ ಜೊತೆಯಲ್ಲಿ ಆಟವಾಡಲು ಮನೆಗೆ ಧಾವಿಸಿ ಬಂದಳು].

ಸುಜಾತ: ದರ್ಶನ್, ದರ್ಶನ್, ಎಲ್ಲಿರುವೆ?

ದರ್ಶನ್: (ನಿಧಾನವಾಗಿ ತಲೆ ಎತ್ತಲು ಪ್ರಯತ್ನಿಸುತ್ತಾನೆ. ಆದರೆ ಆಗದು.)

ಸುಜಾತ: (ಹತ್ತಿರ ಬಂದು ವಾಸನೆಯಿಂದ ದೂರ ನಿಲ್ಲುತ್ತಾಳೆ) ಯಾಕೆ? ಈ ದಿನ ಅಜ್ಜಿ ನಿನಗೆ ಸ್ನಾನ ಮಾಡಿಸಲಿಲ್ಲವೇ?

ಅಜ್ಜಿ: (ನಿಧಾನವಾಗಿ ಪ್ರವೇಶಿಸಿ) ನೋಡಮ್ಮ ಸುಜಾತ... ಈ ದಿನ ದರ್ಶನ ಅತಿಸಾರದಿಂದ ಬಳಲು ತ್ತಿದ್ದಾನೆ. ನೀನು ಅವನಿಗೆ ತಿನ್ನಲು ಏನೂ ಕೊಡಬೇಡಮ್ಮ.

ಸುಜಾತ: ಆದರೆ ಅಜ್ಜೀ, ನಮ್ಮ ಶಾಲೆಯ ಟೀಚರ್ ಹೇಳಿದ್ದಾರೆ, ಹೀಗೆ ಅತಿಸಾರವಾಗುವುದು ಒಳ್ಳೆಯ ದಲ್ಲ ಎಂದು. ಗಿಡಗಳು ನೀರಿಲ್ಲದೆ ಒಣಗಿ ಹೋಗುವುದಿಲ್ಲವೇ, ಅದೇ ರೀತಿ ಮೈಯಲ್ಲಿ ಇರುವ ನೀರು ಹೋದರೆ ಅಶಕ್ತರಾಗುವರೆಂದು. ನಾವು ದರ್ಶನನಿಗೆ ಹೆಚ್ಚಿನ ಪ್ರಮಾಣದಲ್ಲಿ ನೀರನ್ನು ಕುಡಿಸಬೇಕು.

ಅಜ್ಜಿ: (ಸುಜಾತಳ ಹತ್ತಿರ ಹೋಗಿ ಅವಳ ತಲೆ ಸವರುತ್ತಾ) ಸುಜಾತ, ನೀನು ಶಾಲೆಗೆ ಹೋಗಿ ಹೆಚ್ಚಾಗಿ ಕಲಿಯುತ್ತಿರುವೆ. ಅದು ಹೆಮ್ಮೆಯ ವಿಷಯ. ಆದರೆ ತಲೆ ತಲಾಂತರದಿಂದ ಅತಿಸಾರ ವಾಗುವ ಮಗುವಿಗೆ ಯಾರೂ ತಿನ್ನಲು ಕೊಟ್ಟದನ್ನು ಕಂಡಿಲ್ಲ ಹಾಗೂ ಕೇಳಿಲ್ಲ.

ಸುಜಾತ: ಅಜ್ಜೀ, ನಿಮಗೆ ಪಕ್ಕದ ಮನೆಯಲ್ಲಿ ಇದ್ದರಲ್ಲ, ರವಿಯ ತಾಯಿ, ಅವರಿಗೆ ಏನಾಯಿತು ಜ್ಞಾಪಕ ವಿದೆಯೇ? ಎರಡು ದಿನ ಅತಿಸಾರದಿಂದ ಬಳಲಿ ಸತ್ತಳಲ್ಲವೇ? (ಹೂವಿನ ಗುಚ್ಚ ತೋರಿಸುವುದು).

ಅಜ್ಜಿ : ಆ ಮಾತು ಹೋಗಲಿ. ನಾವು ಬೇರೆ ವಿಧಾನ ಅನುಸರಿಸಬೇಕು. ನಿಮ್ಮ ಶಾಲೆಯ ಟೀಚರ್ ಏನನ್ನು ತ್ತಾರೆ ?

ಸುಜಾತ: ನಾವು ದರ್ಶನ್ ಗೆ ವಿಶಿಷ್ಠ ಪಾನೀಯ ಮಾಡಿಕೊಡಬೇಕು. ಕುದಿಸಿ, ಆರಿಸಿದ ನೀರಿಗೆ ಒಂದು ಚಮಚ ಸಕ್ಕರೆ ಮತ್ತು ಒಂದು ಚಮಚ ಉಪ್ಪು ಹಾಕಿ ಕದಡಿ ಕುಡಿಸಬೇಕು. ಹೀಗೆ ಮಾಡಿದರೆ ದರ್ಶನ್ ಗೆ ಮಾತ್ರವಲ್ಲ, ಯಾರಿಗೆ ಬೇಕಾದರೂ ಅನುಕೂಲವಾಗುತ್ತದೆ. ಇಲ್ಲಿ ನೋಡಿ, ಮೊದಲು ಈ ನೀರನ್ನು ಕುದಿಸಿ. (ಬಟ್ಟಲು ತೋರಿಸುವಳು) ಆರಿಸಬೇಕು. ನಂತರ ಅದನ್ನು ಲೋಟಕ್ಕೆ ಸುರಿಯಬೇಕು. ನಂತರ ಒಂದು ಚಮಚ ಸಕ್ಕರೆ, ಒಂದು ಚುಟಿಕೆ ಉಪ್ಪು ಹಾಕಿ ಕದಡಿ ಕುಡಿಸಬೇಕು.

ಅಜ್ಜಿ: ಹೀಗೂ ಉಂಟೆ! (ಪ್ರೇಕ್ಷಕರನ್ನು ನೋಡುತ್ತಾ) ನನಗೆ ಇದನ್ನು ನಂಬಲು ಸಾಧ್ಯವಾಗದು. ಕುದಿಸಿ ಆರಿಸಿದ ನೀರಿಗೆ ಒಂದು ಚಮಚ ಸಕ್ಕರೆ ಒಂದು ಚುಟಿಕೆ ಉಪ್ಪು ಹಾಕಿ ಕುಡಿಸಿದರೆ ಸಾಕೆ ? ಸುಜಾತ, ಹೇಗೋ ಅಮ್ಮ, ಮಾಡಿ ಕುಡಿಸು ನೋಡೋಣ. ಅಷ್ಟಕ್ಕೂ ನೀನು ಶಾಲೆಯಲ್ಲಿ ಕಲಿತವಳು ಅಲ್ಲವೇ?

ಸುಜಾತ: ನೀರು ಆರಿದೆ. ಕುಡಿ ದರ್ಶನ್.

ದರ್ಶನ್: (ನೀರು ಕುಡಿಯುತ್ತನೆ.)

ಸುಜಾತ: ಪುನಃ ಇನ್ನೊಂದು ಲೋಟ ವಿಶಿಷ್ಟ ಪಾನೀಯವನ್ನು ಮಾಡಿಕೊಡುತ್ತೇನೆ, ಅಜ್ಜಿ ನೋಡಿಲ್ಲಿ. ಕುದಿಸಿ ಆರಿಸಿದ ನೀರಿಗೆ ಒಂದು ಚಮಚ ಸಕ್ಕರೆ ಮತ್ತು ಒಂದು ಚುಟಿಕೆ ಉಪ್ಪನ್ನು ಹಾಕಿ ಕದಡಿಸಿ ದರ್ಶನ್ ಗೆ ಕುಡಿಯಲು ಕೊಡುತ್ತೇನೆ.

ಅಜ್ಜಿ: ಬೇಡ ಸುಜಾತ. ನನಗೆ ಭಯ. ಯೋಚನೆಯಾಗಿದೆ.

ಸುಜಾತ: ಮೊದಲು ವಾಂತಿಯಾದರೂ ಪರವಾಗಿಲ್ಲ. ಮತ್ತೊಮ್ಮೆ ಕಾದಾರಿಸಿದ ನೀರಿಗೆ ಒಂದು ಚಮಚ ಸಕ್ಕರೆ, ಒಂದು ಚುಟಿಕೆ ಉಪ್ಪನ್ನು ಹಾಕಿ ಕದಡಿಸಿ ಕುಡಿಸು ಅಂತ ನಮ್ಮ ಟೀಚರ್ ಹೇಳಿದ್ದಾರೆ ಅಜ್ಜಿ.

ದರ್ಶನ್: (ಕುಡಿಯಲು ಹೋಗಿ 'ವಾ ವಾ...ವಾ ವಾ' ಅನ್ನು ತ್ತಾನೆ.)

ಸುಜಾತ: ಹೆದರಬೇಡ, ದರ್ಶನ್. ನಿಧಾನವಾಗಿ ಕುಡಿ. (ನೀರು ಕುಡಿದ ಮೇಲೆ ತಲೆಯಾಡಿಸುತ್ತಾ ದರ್ಶನ್ ಕೈ ತಟ್ಟಿ ಅದು ಅದು ಅನ್ನುತ್ತಾನೆ.) ಅಜ್ಜಿ, ಆ ಬಿಸ್ಕತ್ತನ್ನು ನಾನು ತಿನ್ನಲೇ ?

ದರ್ಶನ್: (ಆ ಬಿಸ್ಕತ್ತನ್ನು ಹಿಡಿದು, ಎಳೆದು ತಿನ್ನಲು ಹೋಗುತ್ತಾನೆ.)

ಅಜ್ಜಿ: ಅಯ್ಯೋ! ದೇವರೇ, ದರ್ಶನ್ಗೆ ತಿರುಗಿ ಅತಿಸಾರವಾಗಿದೆ.

ಸುಜಾತ: ಹೆದರಬೇಡ, ಅಜ್ಜಿ. ಈಗ ದರ್ಶನ್ ಬಿಸ್ಕತ್ತನ್ನು ತಿನ್ನಲು ತಯಾರಾಗಿದ್ದಾನೆ. ಅವನಿಗೆ ನೀರಡಿಕೆಯೆಂದು ಕಾಣುತ್ತೆ. ನೋಡಿ ಹೇಗೆ ಲೋಟವನ್ನು ಎದುರು ನೋಡುತ್ತಿದ್ದಾನೆ.

ದರ್ಶನ್: (ಲೋಟಕ್ಕೆ ಕೈ ಚಾಚುತ್ತಾನೆ).

ಸುಜಾತ: ಅವನಿಗೆ ಮತ್ತೊಂದು ಲೋಟ ವಿಶಿಷ್ಠ ಪಾನೀಯವನ್ನು ಮಾಡಿಕೊಡುತ್ತೇನೆ. ಒಂದು ಲೋಟ ಕುದಿಸಿ ಆರಿಸಿದ ನೀರಿಗೆ ಒಂದು ಚಮಚ ಸಕ್ಕರೆ, ಒಂದು ಚುಟಿಕೆ ಉಪ್ಪು ಹಾಕಿ ಕೊಡುತ್ತೇನೆ.

#### ತಾಯಿಯ ಪ್ರವೇಶ

ತಾಯಿ: (ಸುಜಾತಳನ್ನು ತಬ್ಬಿಕೊಂಡು) ದರ್ಶನ್ ಹೇಗಿರುತ್ತಾನೆ?

ದರ್ಶನ್: [(ಬೇರೆ ಬೊಂಬೆ) ತಾಯಿಯನ್ನು ಸಂತೋಷವಾಗಿ ನೋಡುತ್ತಾನೆ].

ತಾಯಿ: ಈಗ ಎಷ್ಟೋ ವಾಸಿ. ಇದು ಹೇಗಾಯಿತು? ಬಹುಶಃ ನಾನು ಇವನಿಗೆ ತಿನ್ನಲು ಕುಡಿಯಲು ಏನನ್ನೂ ಕೊಡಲಿಲ್ಲ. ಅದರ ಫಲವಿರಬೇಕು.

ಅಜ್ಜಿ: ಅಲ್ಲ, ಅಲ್ಲ! ನಾವು ಒಂದು ವಿಶಿಷ್ಠ ಪಾನೀಯವನ್ನು ಮಾಡಿಕೊಟ್ಟಿದ್ದೇವೆ. ಸುಜಾತ, ಆ ಪಾನೀಯದ ವಿಷಯವನ್ನು ನಿಮ್ಮ ತಾಯಿಗೆ ವಿವರವಾಗಿ ತಿಳಿಸಮ್ಮ.

ತಾಯಿ: ಶಾಲೆಯಲ್ಲೇ? ಹೌದು, ಹೌದು. ನಾವೆಲ್ಲರೂ ಶಾಲೆಯಲ್ಲೇ ಕಲಿಯುತ್ತೇವೆ ಅಲ್ಲವೇ. ಬನ್ನಿ, ನಾವೆಲ್ಲರೂ ಊಟ ಮಾಡಲು ಹೋಗೋಣ.

#### ದೃಶ್ಯ ಎರಡು

[ಮಾರನೆಯ ದಿನ ಶಾಲೆಯ ವಾತಾವರಣ, ಸುಜಾತ ಮತ್ತು ಉಪಾಧ್ಯಾಯರು.]

ಸುಜಾತ; ನಮಸ್ಕಾರ ಟೀಚರ್.

ಉಪಾಧ್ಯಾಯರು: ಏನು, ಆಶ್ಚರ್ಯ! ಇಷ್ಟು ಬೇಗ ಬಂದಿರುವೆಯಲ್ಲಾ.

ಸುಜಾತ: ಹೌದು, ನಿಮಗೆ ಒಂದು ಸಮಾಚಾರ ಹೇಳಬೇಕು. ನನ್ನ ಚಿಕ್ಕ ತಮ್ಮ ದರ್ಶನ್ ಅತಿಸಾರದಿಂದ ಬಹಳ ಬಳಲಿದ್ದ. ನಾನು ಮತ್ತು ಅಜ್ಜಿ ಸೇರಿ, ಅವನಿಗೆ ನೀವು ಹೇಳಿಕೊಟ್ಟ ವಿಶಿಷ್ಠ ಪಾನೀಯ ವನ್ನು ಮಾಡಿಕೊಟ್ಟೆವು.

ಉಪಾಧ್ಯಾಯರು: ಒಳ್ಳೆಯ ಕೆಲಸ ಮಾಡಿದೆ. ಬಹಳ ಸಂತೋಷ. ನೀನು ಹೇಳುತ್ತಿರುವುದು ಕುದಿಸಿ ಆರಿಸಿದ ನೀರಿಗೆ ಒಂದು ಚಮಚ ಸಕ್ಕರೆ ಮತ್ತು ಚುಟಿಕೆ ಉಪ್ಪು ಹಾಕಿ ಕದಡಿ ಕುಡಿಸುವುದು ತಾನೆ.

ಸುಜಾತ: ಹೌದು ಟೀಚರ್. ನಿನ್ನೆ ಆ ಪಾನೀಯವನ್ನು ಕುಡಿದುದಕ್ಕೆ ಈ ದಿನ ಹುಷಾರಾಗಿರುತ್ತಾನೆ.

ಉಪಾಧ್ಯಾಯರು: ಈಗ ದರ್ಶನ್ ಗೆ ದಿನಕ್ಕಿಂತ ಹೆಚ್ಚಾಗಿ ಊಟ ಉಪಚಾರ ಕೊಡಬೇಕು. ನಿನ್ನ ಅಜ್ಜಿ ಬಹಳ ಧೈರ್ಯವಂತೆ. ನೀನು ಶಾಲೆಯಲ್ಲಿ ಕಲಿತ ಪಾಠವನ್ನು ಅನುಷ್ಠಾನಕ್ಕೆ ತರಲು ಒಪ್ಪಿದರಲ್ಲ. ನೀನು ಕೂಡ ಪಾನೀಯವನ್ನು ಮಾಡಲು ಚೆನ್ನಾಗಿ ಅರಿತುಕೊಂಡಿರುವೆ. ಬಾ ಹೋಗೋಣ...

[ಸೂತ್ರಧಾರ: ಶಾಲೆಯು ಮುಗಿದ ಕೂಡಲೇ ಸುಜಾತ ಮನೆಗೆ ಹೋಗಿ ದರ್ಶನ್ ಆಟ ಆಡಲು ತಯಾರಾಗಿರು ವುದನ್ನು ನೋಡುತ್ತಾಳೆ.]

(ರಂಗದ ಮೇಲೆ ಸುಜಾತ ಮತ್ತು ದರ್ಶನ್. ಸುಜಾತ ಕೈಚಾಚಿ ತನ್ನ ತಮ್ಮನನ್ನೂ ತಬ್ಬಿಕೊಳ್ಳುತ್ತಾಳೆ.) ತೆರೆ ಬೀಳುವುದು.

## ಸುದ್ದಿ ಸಮಾಚಾರಗಳು

## ದಕ್ಷಿಣ ಕನ್ನಡ ಜಿಲ್ಲಾ ಸ್ಕೌಟ್ಸ್-ಗೈಡ್ಸ್ ಮೇಳ

ದಕ್ಷಿಣ ಕನ್ನಡ ಜಿಲ್ಲಾ ಸ್ಕೌಟ್ಸ್ ಮತ್ತು ಗೈಡ್ಸ್ ಘಟಕದವರು ಶ್ರೀ ಧರ್ಮಸ್ಥಳ ಮಂಜುನಾಥೇಶ್ವರ ಎಜ್ಯುಕೇಶನ್ ಸೊಸೈಟಿಯ ಆಶ್ರಯದಲ್ಲಿ ಉಜಿರೆಯ ಎಸ್. ಡಿ. ಎಂ. ಪ್ರೌಢಶಾಲೆ ಆವರಣದಲ್ಲಿ ನವೆಂಬರ್ 23 ರಿಂದ 25 ವರೆಗೆ ದಕ್ಷಿಣ ಕನ್ನಡ ಜಿಲ್ಲಾ – ಗೈಡ್ಸ್ ಮೇಳವನ್ನು ಆಚರಿಸಿತು.

ಬೆಳ್ತಂಗಡಿಯ ಶಾಸಕ ಶ್ರೀ ವಸಂತ ಬಂಗೇರ ಅವರು ಮೆಳವನ್ನು ಉದ್ಘಾಟಿಸಿದರು. ಉಜಿರೆಯ ಎಸ್.ಡಿ.ಎಂ. ಕಾಲೇಜಿನ ಪ್ರಾಂಶುಪಾಲ ಶ್ರೀ ಪ್ರಭಾಕರ ಅವರು ಅಧ್ಯಕ್ಷತೆ ವಹಿಸಿದ್ದರು.

ನವೆಂಬರ್ 24ರಂದು ಮೇಳದ ಸಮಾರೋಪ ಸಮಾರಂಭದ ಅಧ್ಯಕ್ಷತೆಯನ್ನು ಧರ್ಮಸ್ಥಳದ ಧರ್ಮಾಧಿ ಕಾರಿ ಶ್ರೀ ವೀರೇಂದ್ರ ಹೆಗ್ಗಡೆಯವರು ವಹಿಸಿದ್ದರು. ಶ್ರೀಮತಿ ಹೇಮಾವತಿ ವಿ. ಹೆಗ್ಗಡೆಯವರು ಪ್ರಶಸ್ತಿ ಪತ್ರ ವಿತರಣೆ ಮಾಡಿದರು. ಕಸ್ತೂರ್ಬಾ ಮೆಡಿಕಲ್ ಕಾಲೇಜಿನ ಪ್ರಾಚಾರ್ಯ ಡಾ॥ ಬಿ. ಎಂ. ಹೆಗ್ಡೆ ಯವರು ಸಮಾರೋಪ ಭಾಷಣ ಮಾಡಿದರು.

ಅಂದು ಸಂಜೆ ನಡೆದ ಭವ್ಯ ಶಿಬಿರಾಗ್ನಿಯನ್ನು ಗೃಹರಕ್ಷಕ ದಳದ ಉಪದಳಪತಿ ಶ್ರೀ ರಾಮಪ್ರಕಾಶ್ ಅವರು ಉದ್ಘಾಟಿಸಿದರು.

ನವೆಂಬರ್ 25ರ ಪೂರ್ವಾಹ್ನ 8-00 ಘಂಟೆಗೆ ಮೇಳದ ಮುಕ್ತಾಯ ಸಮಾರಂಭ ನಡೆಯಿತು.

### ಹೊಸಪೇಟೆಯಲ್ಲಿ ''ಪ್ಕಾಕ್ ಹಾಲಿಡೆ''

ರಾಜ್ಯಮಟ್ಟದ 8ನೆಯ ಸ್ಕೌಟ್ ಮಕ್ಕಳ ಮೇಳವು (ಪ್ಯಾಕ್ ಹಾಲಿಡೆ) ಹೊಸಪೇಟೆಯಲ್ಲಿ ನವೆಂಬರ್ನಲ್ಲಿ ನಡೆಯಿತು.

ರಾಜ್ಯದ ಎಲ್ಲ ಜಿಲ್ಲೆಗಳಿಂದ ಒಂದು ಸಾವಿರ ಸ್ಕೌಟ್ಸ್ ಮತ್ತು ಗೈಡ್ಸ್ಗಳು ಹಾಗೂ ಒಂದು ನೂರು ಶಿಕ್ಷಕ ಶಿಕ್ಷಕಿಯರು ಭಾಗವಹಿಸಿದ್ದರು.

ಈ ಮೇಳವನ್ನು ಬಳ್ಳಾರಿ ಜಿಲ್ಲೆಯ ಸ್ಕೌಟ್ಸ್ ಮತ್ತು ಗೈಡ್ಸ್ ಘಟಕವು ಅಲ್ಲಿನ ಸಾರ್ವಜನಿಕರ ನೆರವು ಪಡೆದು ಏರ್ಪಡಿಸಿತ್ತು.

## ಗುಡಿಬಂಡೆಯಲ್ಲಿ ಕಬ್ಸ್, ಬುಲ್ಬುಲ್ಸ್ ಶಿಬಿರ

ಗುಡಿಬಂಡೆಯಲ್ಲಿ ಕೋಲಾರದ ಭಾರತ ಸ್ಕೌಟ್ಸ್ ಮತ್ತು ಗೈಡ್ಸ್ ಸ್ಥಳೀಯ ಸಂಸ್ಥೆಯು ನವೆಂಬರ್ 30ರಿಂದ ಡಿಸೆಂಬರ್ 2ರ ವರೆಗೆ ಸರ್ಕಾರಿ ಕನ್ನಡ ಬಾಲಕರ ಪಾಠಶಾಲೆಯಲ್ಲಿ ನೆರವೇರಿಸಿದರು.

ಕರ್ನಾಟಕ ರಾಜ್ಯದ ಮೀನುಗಾರಿಕೆ ಮತ್ತು ಬಂದರು ಖಾತೆಗಳ ರಾಜ್ಯ ಸಚಿವ ಶ್ರೀ ಸಿ. ಭೈರೇಗೌಡರು ಉದ್ಘಾಟಿಸಿದರು. ಕೋಲಾರದ ಜಿಲ್ಲಾ ಕಮೀಷನರ್ (ಸ್ಕೌಟ್ಸ್) ಮತ್ತು ಶಾಸಕ ಶ್ರೀ ಕೆ.ಆರ್. ಶ್ರೀನಿವಾಸಯ್ಯ ನವರು ಅಧ್ಯಕ್ಷತೆ ವಹಿಸಿದ್ದರು. ಕೋಲಾರದ ಜಿಲ್ಲಾ ವಾರ್ತಾ ಮತ್ತು ಪ್ರಜಾರಾಧಿಕಾರಿ ಶ್ರೀ ವೈ. ಶಾಂತಪ್ಪ ನವರು ಮುಖ್ಯ ಅತಿಥಿಗಳಾಗಿದ್ದರು.

ಡಿಸೆಂಬರ್ 1ರಂದು ಸಂಜೆ ನಡೆದ ಸಭೆಯ ಅಧ್ಯಕ್ಷತೆಯನ್ನು ಕೋಲಾರ ತಾಲ್ಲೂಕು ಜನತಾ ಪಕ್ಷದ ಅಧ್ಯಕ್ಷ ಶ್ರೀ ಬಸಪ್ಪ ಗೌಡರು ಅಧ್ಯಕ್ಷತೆ ವಹಿಸಿದ್ದರು. ಜಿಲ್ಲಾ ದೈಹಿಕ ಶಿಕ್ಷಣಾಧಿಕಾರಿ ಶ್ರೀ ವೆಂಗಮರಾಜು ಅವರು ಪ್ರಶಸ್ತಿಪತ್ರ ವಿತರಿಸಿದರು. ಜಿಲ್ಲಾ ಸಂಸ್ಥೆ ಖಜಾಂಚಿ ಹಾಗೂ ವಕೀಲ ಶ್ರೀ ಕೆ. ವಿ. ಶಂಕರಪ್ಪ ನವರು ಮುಖ್ಯ ಅತಿಥಿಗಳಾಗಿದ್ದರು.

ರಾತ್ರಿ ನಡೆದ ಭವ್ಯ ಶಿಬಿರಾಗ್ನಿಯನ್ನೂ ಜಿಲ್ಲಾ ಕಾರ್ಯದರ್ಶಿ ಮತ್ತು ವಯಸ್ಕರ ಶಿಕ್ಷಣ ಖಾತೆಯ ಜಿಲ್ಲಾ ಯೋಜನಾದಿಕಾರಿ ಶ್ರೀ ಪಿ. ವಿ. ಲಕ್ಷ್ಮಯ್ಯನವರು ಉದ್ಘಾಟಿಸಿದರು.

### ವೈ ಸೂರು ಘಟಕದ ಶೋಕ ಸಂದೇಶ

ಪೈಸೂರು ಗ್ರಾಮಾಂತರ ಜಿಲ್ಲಾ ಘಟಕವು ರಾಜ್ಯ ಸ್ಕೌಟ ಕವಿೂಷನರ್ ಡಾ. ಎಸ್. ಬಿ. ಕೌಶಿಕ್ ಅವರ ನಿಧನದ ಬಗ್ಗೆ ದುಃಖ ವ್ಯಕ್ತಪಡಿಸಿದ್ದಾರೆ.

ವುತರ ಆತ್ಮಕ್ಕೆ ಪರಮಾತ್ಮ ಶಾಂತಿಯನ್ನು ಕೊಡಲಿ ಮತ್ತು ಅವರ ಬಂಧು ಬಳಗದವರಿಗೆ ದುಃಖ ವನ್ನು ತಡೆದುಕೊಳ್ಳುವ ಶಕ್ತಿಯನ್ನು ಕರುಣಿಸಲಿ ಎಂದು ಪ್ರಾರ್ಥಿಸಿದ್ದಾರೆ.

#### ಬೆಳ್ತಂಗಡಿ ಸ್ಥಳೀಯ ಸಂಸ್ಥೆಯ ಮಹಾಸಭೆ

ದಕ್ಷಿಣ ಕನ್ನಡ ಜಿಲ್ಲೆಯ ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಸಂಸ್ಥೆಯ ಮಹಾಸಭೆಯು ಇತ್ತೀಚೆಗೆ ಬೆಳ್ತಂಗಡಿ ಯಲ್ಲಿ ಡಾ॥ ಉಮಾನಾಥ ಪ್ರಭುಗಳ ಅಧ್ಯಕ್ಷತೆಯಲ್ಲಿ ನಡೆಯಿತು. ಕಾರ್ಯದರ್ಶಿ ಶ್ರೀ ವಿಠಲ ಶೆಟ್ಟರು ವಾರ್ಷಿಕ ವರದಿ ಸಲ್ಲಿಸಿ, ಪ್ರಸಕ್ತ ವರ್ಷದ ಕಾರ್ಯಕ್ರಮಗಳ ವಿವರಣೆ ನೀಡಿದರು.

ಸಂಸ್ಥೆಯ ಮುಂದಿನ ಪದಾಧಿಕಾರಿಗಳನ್ನು ಆರಿಸ ಲಾಯಿತು. ಜಿಲ್ಲಾ ಸ್ಕೌಟ್ ಕವಿೂಷನರ್ ಶ್ರೀ ಸಿ. ಪಿ. ಕರೀ, ಗೈಡ್ ಕವಿೂಷನರ್ ಸಿಸ್ಟರ್ ವಿನ್ಸೆಂಜಾ, ಕಾರ್ಯ ದರ್ಶಿ ರೆ!ಫಾ! ಎಲ್. ಪಿಂಟೋ, ಜಿಲ್ಲಾ ಶಿಕ್ಷಣಾಧಿಕಾರಿ ಶ್ರೀ ಪಿ. ವೆಂಕಟರಮಣ ಹಾಗೂ ಬಂಡ್ವಾಳದ ಸಹಾಯಕ ಶಿಕ್ಷಣಾಧಿಕಾರಿಗಳು ಸಭೆಯಲ್ಲಿ ಹಾಜರಿದ್ದು ಸೂಕ್ತ ಸಲಹೆ ಗಳನ್ನು ಕೊಟ್ಟರು.

ಅಕ್ಟೋಬರ್ 2 ರಂದು ಸಂಸ್ಥೆಯ ವತಿಯಿಂದ ಗಾಂಧಿ ಜಯಂತಿ ಕಾರ್ಯಕ್ರಮ ಆಚರಿಸಲಾಯಿತು. ಸ್ಕೌಟ್ ಮತ್ತು ಗೈಡ್ಗಳು ತಮ್ಮ ತಮ್ಮ ಹಳ್ಳಿಗಳಲ್ಲಿ ಮನೆ ಮನೆಗಳಿಗೆ ಹೋಗಿ ಅನಕ್ಷರಸ್ಥೆ ಮಕ್ಕಳ ಹಾಗೂ ಯುವಕ-ಯುವತಿಯರ ಸಂಖ್ಯೆ ದಾಖಲಿಸುವುದು ಮತ್ತು ಸಾಕ್ಷರತಾ ಕಾರ್ಯಕ್ರಮದ ಪ್ರಚಾರ ಮಾಡುವ ಬಗ್ಗೆ ಕಾರ್ಯದರ್ಶಿಯವರು ವಿವರ ನೀಡಿದರು. ಡಾ॥ ಉಮಾ ನಾಥ ಪ್ರಭು ಅವರು ಊರಿನವರೂ ಸಹ ಈ ಕಾರ್ಯಕ್ರಮದ ಯಶಸ್ಸಿಗೆ ಸಹಕರಿಸಬೇಕು ಎಂದು ಕೇಳಿ ಕೊಂಡರು.

ಸಭೆಗೆ ಬಂದಿದ್ದ ಎಲ್ಲ ಸ್ಕೌಟ್ ಮತ್ತು ಗೈಡ್ಗಳಿಗೆ ಒಂದೊಂದು ಪೆನ್ನು ಕೊಟ್ಟು ಪ್ರೋತ್ಸಾಹಿಸಲಾಯಿತು. ರೋಟರಿ ಸಂಸ್ಥೆಯ ಅಧ್ಯಕ್ಷ ಶ್ರೀ ಎ. ಶಶಿಧರರಾವ್ ಅವರು ಸಭೆಯಲ್ಲಿ ಉಪಸ್ಥಿ ತರಿದ್ದ ರು.

### ಮೈಸೂರು ನಗರದಲ್ಲಿ ಸ್ಕೌಟ್ ಗೈಡ್ ಸಪ್ತಾಹ

ಮೈಸೂರು ನಗರದ ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಸ್ಥಳೀಯ ಸಂಸ್ಥೆಯವರು ನವೆಂಬರ್ ಏಳರಿಂದ ಹದಿಮೂರನೆಯ ತಾರೀಖಿನವರೆಗೆ ಅಲ್ಲಿನ ಶ್ರೀ ಗೋಪಾಲ ಸ್ವಾಮಿ ಶಿಶುವಿಹಾರ ಶಾಲೆಯ ಆವರಣದಲ್ಲಿ ಸ್ಕೌಟ್ ಗೈಡ್ ಸಪ್ತಾಹವನ್ನು ಆಚರಿಸಿದರು.

ಪಾದಸೌಖ್ಯ, ಸ್ವಚ್ಛತಾ ದಿನ, ಹಳೆಯ ಬಟ್ಟೆ ಗಳನ್ನು ಸಂಗ್ರಹಿಸಿ ಬಡವರಿಗೆ ಹಂಚುವುದು, ಆರೋಗ್ಯ ಲಕ್ಷ್ಮಿ, ಪಥ ಸಂಚಲನ, ದೈಹಿಕ ಮತ್ತು ಬೌದ್ಧಿಕ ವಿಕಾಸ ನಕ್ಕೆ ನೆರವಾಗುವ ಕ್ರೀಡೆಗಳನ್ನು ಪರಿಚಯಿಸಿ ಮುಕ್ತಾಯ ಸಮಾರಂಭ ನಡೆಸಿದರು.

### ಚಿಕ್ಕ ಮಗಳೂರಿನಲ್ಲಿ ಪೆಟ್ರೋಲ್ ಲೀಡರುಗಳ ತರಬೇತಿ ಕೇಂದ್ರ

ಚಿಕ್ಕಮಗಳೂರು ಜಿಲ್ಲಾ ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಸಂಸ್ಥೆಯು 1985ರ ಅಕ್ಟೋಬರ್ 3 ಮತ್ತು 4 ರಂದು "ಪೆಟ್ರೋಲ್ ಲೀಡರುಗಳ ತರಬೇತಿ ಕೇಂದ್ರ" ಆಚರಿಸಿತು.

ಸ್ಥಳೀಯ ಟ್ರೂಪ್ಗಳಿಗೆ ಮೊದಲೇ ಸುತ್ತೋಲೆ ಗಳನ್ನು ಕಳಿಸಲಾಗಿತ್ತು. ಸ್ಥಳೀಯ ವಾರ್ತಾ ಪತ್ರಿಕೆಗಳೂ ಉದ್ಘಾಟನಾ ಸಮಾರಂಭಕ್ಕೆ ಪ್ರಾಶಸ್ತ್ಯ ನೀಡಿದ್ದವು.

ಈ ಕೆಂದ್ರದಲ್ಲಿ ಸ್ಥಳೀಯ ಘಟಕೆಗಳ 20 ಸ್ಕೌಟ್ ಗಳು ಮತ್ತು 17 ಗೈಡ್ಗಳು ಭಾಗವಹಿಸಿದ್ದರು. ಸೆಂಟ್ ಜೋಸೆಫ್ ಕಾನ್ವೆಂಟ್ ಗರ್ಲ್ಸ್ ಹೈಸ್ಕೂಲಿನ 7 ಮತ್ತು ಮೌಂಟನ್ ವ್ಯೂ ಹೈಸ್ಕೂಲಿನ 10 ಗೈಡ್ಗಳು ಸೇರಿದಂತೆ ಮೌಂಟನ್ ವ್ಯೂ ಹೈಸ್ಕೂಲಿನ 5, ಲಾಲ್ ಬಹದ್ದೂರ್ ಹೈಸ್ಕೂಲಿನ 8, ಸರ್ಕಾರಿ ಜೂನಿಯರ್ ಕಾಲೇಜಿನ 2, ಸೆಂಟ್ ಜೋಸೆಫ್ ಬಾಯ್ಸ್ ಹೈಸ್ಕೂಲಿನ 5 ಸ್ಕೌಟ್ಗಳು ಈ ಕೇಂದ್ರದಲ್ಲಿ ಪಾಲ್ಗೊಂಡರು. ಘಟಕಗಳ ಸ್ಕೌಟರ್ ಗಳು ಮತ್ತು ಗೈಡರ್ಗಳು ಭಾಗವಹಿಸಿರಲಿಲ್ಲ.

ಜಿಲ್ಲಾ ಯುವಜನ ಸೇವಾ ಅಧಿಕಾರಿಯವರು ಅಕ್ಟೋಬರ್ 3 ರಂದು ಉದ್ಘಾಟಿಸಿ ಅನೇಕ ವರ್ಷಗಳಿಂದ ಸ್ಕೌಟ್ ಮತ್ತು ಗೈಡ್ ಚಳುವಳಿಯು ಆಕರ್ಷಿಸಿದೆ ಯೆಂದೂ, ಮಾನವೀಯತೆಗೆ ಹೆಚ್ಚಿನ ಸೇವೆಸಲ್ಲಿಸುತ್ತಿರುವ ಈ ಸಂಸ್ಥೆ ಯ ಉದ್ದೇಶಗಳನ್ನು ಜಾರಿಗೆ ತಂದು ಉತ್ತಮ ನಾಗರಿಕರಾಗಬೇಕು ಎಂದು ಹೇಳಿದರು.

ಜಿಲ್ಲಾ ತರಬೇತಿ ಕವಿೂಷನರ್ ಅವರು ಕೇಂದ್ರದ ಉದ್ದೇಶಗಳನ್ನು ವಿವರಿಸಿದರು.

ಸರ್ವಶ್ರೀ ಎಂ. ಹಲಗಪ್ಪ, ಎಂ. ಎನ್. ಷಡಕ್ಷರಿ ಮತ್ತು ಹೆಚ್. ನಾರಾಯಣ ಶೆಟ್ಟಿ ಅವರು ಫ್ಲಾಗ್ ಸೆರೆಮೊನಿ, ಪೆಟ್ರೋಲ್ ಸಿಸ್ಟಮ್, ಸ್ಕೌಟ್ ಸೆರೆಮೊನಿ ಗಳು, ರೋಪ್ ವರ್ಕ್, ಕ್ರಾಫ್ಟ್ ಹಾಗೂ ಗೇಮ್ ಗಳ ಬಗ್ಗೆ ಭಾಗವಹಿಸಿದ್ದ ಸ್ಕೌಟ್ ಮತ್ತು ಗೈಡ್ ಗಳ ಜೊತೆ ಮಾತುಕತೆ ನಡೆಸಿದರು.

ಅಕ್ಟೋಬರ್ 4 ರಂದು ಸರ್ವಶ್ರೀ ನಾರಾಯಣ ಶೆಟ್ಟಿ, ಎಂ. ಎನ್. ಷಡಕ್ಷರಿ, ಅಣ್ಣಪ್ಪ ಮತ್ತು ಟಿ. ಕೆ. ವಿಶ್ವನಾಥ ಶೆಟ್ಟಿ ಅವರು ಕ್ಯಾಂಪ್ ಗಳು, ಹೈಕ್ ಗಳು, ಸಿಗ್ನಲಿಂಗ್, ಫರ್ಸ್ಟ್ ಏಯ್ಡ್, ಬ್ಯಾಡ್ಜ್ ಬಗ್ಗೆ ಮಾತುಕತೆ ನಡೆಸಿದರು.

ಅದೇ ಸಂಜೆ ಜಿಲ್ಲಾ ಕವಿೂಷನರ್ ಶ್ರೀ ಎ. ಡಿ. ಚಂದ್ರಶೇಖರ್ ಅವರು ಸಂಸ್ಥೆಯ ಬಗ್ಗೆ ಮಾತನಾಡಿ, ಸಮಾರಂಭ ಮುಕ್ತಾಯಗೊಳಿಸಿದರು.

ತರಬೇತಿ ಕೇಂದ್ರ ಮುಕ್ತಾಯಗೊಂಡ ಮೇಲೆ ಭಾಗವಹಿಸಿದ್ದ ಅಭ್ಯರ್ಥಿಗಳು ತಮ್ಮ ಅಭಿಪ್ರಾಯಗಳನ್ನು ವ್ಯಕ್ತಪಡಿಸಿದರು.

## ಮರಿಗಳಿಗೊಂದು ಕಥೆ

ಕೆ. ಕೃಷ್ಣಮೂರ್ತಿ, ಎಲ್. ಟಿ. (ಸಿ). ಮಂಡ್ಯ.

ಹಿಂದಿನ ಕಾಲದಲ್ಲಿ ಒಬ್ಬ ರಾಜನಿದ್ದ. ತನ್ನನ್ನು ನೋಡಲು ಬಂದವರಿಗೆ ತನ್ನ ಮನಸ್ಸಿಗೆ ತೋಚಿದ ಪ್ರಶ್ನೆ ಗಳನ್ನು ಹಾಕುತ್ತಿದ್ದ. ಅವನು ಕೊಟ್ಟ ಅವಧಿಯಲ್ಲಿ ಉತ್ತರಿಸದಿದ್ದರೆ ಅವರನ್ನು ಶಿಕ್ಷಿಸುತ್ತಿದ್ದ.

ಒಂದು ಸಾರಿ ಒಬ್ಬ ಬಿಷಪ್ ರಾಜನನ್ನು ಕಾಣಲು ಹೋದ. ರೂಢಿಯಂತೆ ರಾಜನು ಅವನಿಗೆ ಈ ಕೆಳಗಿನ ಪ್ರಶ್ನೆಗಳನ್ನು ಉತ್ತರಿಸುವಂತೆ ಹೇಳಿ ಹದಿನೈದು ದಿನಗಳ ಗಡುವನ್ನು ಕೊಟ್ಟ. ಉತ್ತರದೊಡನೆ ಸಿದ್ಧವಾಗಿ ಬಾರದಿದ್ದರೆ ಮರಣ ದಂಡನೆಗೆ ಗುರಿಯಾಗಬೇಕೆಂದು ಎಚ್ಚರಿಸಿದ.

ಪ್ರಶ್ನೆ 1: ಪ್ರಪಂಚವನ್ನು ಸುತ್ತಿ ಬರಲು ನನಗೆ ಎಷ್ಟು ಕಾಲ ಬೇಕು?

ಪ್ರಶ್ನೆ 2: ನಾನು ಕಿರೀಟವನ್ನು (ಕ್ರೌನ್) ಧರಿಸಿರುವ ರಾಜ. ನನ್ನ ಬೆಲೆ ಎಷ್ಟು ?

ಪ್ರಶ್ನೆ 3: ಈಗ ನಾನು ಮನಸ್ಸಿನಲ್ಲಿ ಆಲೋಚಿಸು ತ್ತಿರುವುದೇನು?

ಅವಧಿಯು ಮುಗಿಯುತ್ತಾ ಬಂದಿತು. ಅವನಿಗೆ ಉತ್ತರ ಹೊಳೆಯಲಿಲ್ಲ. ಚಿಂತಾಕ್ರಾಂತನಾದ. ಅವನ ಸೇವಕನಾದ ಕುರುಬನು ಕಾರಣವನ್ನು ತಿಳಿದು ಅವನಿಗೆ ಧೈರ್ಯ ಹೇಳಿ ಬಿಷಪ್ಪನ ಉಡುಪು ಧರಿಸಿ ರಾಜನ ಮುಂದೆ ಹಾಜರಾದ.

#### ಪ್ರಶ್ನೆಗಳಿಗೆ ಈ ರೀತಿ ಉತ್ತರಿಸಿದ;

- 1. ಸೂರ್ರ್ಯೋದಯವಾದ ಕೂಡಲೇ ಸೂರ್ಯ ನನ್ನೇ ಬಿಡದೆ ಹಿಂಬಾಲಿಸಿದರೆ ಕೇವಲ 24 ಘಂಟೆ ಗಳಲ್ಲಿ ಪ್ರಪಂಚವನ್ನು ಸುತ್ತಿ ಬರುವೆ.
- 2. ತಾವು ಕ್ರೌನ್ ಧರಿಸಿರುವ ರಾಜನು. ಬ್ರಿಟಿಷ್ ನಾಣ್ಯ ಪದ್ಧತಿಯಂತೆ ಕ್ರೌನ್ ಬೆಲೆ ಕೇವಲ ಐದು ಪಿಲ್ಲಿಂಗ್
- 3. ಈಗ ತಮ್ಮ ಮನಸ್ಸಿನಲ್ಲಿ ನನ್ನ ಬಿಷಪ್ ಎಂದು ಭಾವಿಸಿ ಉತ್ತರ ಪಡೆಯುತ್ತಿದ್ದೀರಿ. ಆದರೆ ನಾನು ಬಿಷಪ್ ಅಲ್ಲ. ಆತನ ಸೇವಕನಾದ ಕುರುಬ. ದೊರೆಗೆ ನಗು ಬಂದು ಬಿಷಪ್ನಿಗೆ ಕ್ಷಮೆ ನೀಡಿದ.

ಥಾವುಸ್ ಎಡಿಸನ್

ಥಾಮಸ್ ಆಲ್ವ ಎಡಿಸನ್ ರನ್ನು ಒಂದು ಔತಣ ಕೂಟದಲ್ಲಿ ಸತ್ಕರಿಸುತ್ತಾ ಆವರ ಹಲವಾರು ಸಂಶೋಧನೆ ಗಳನ್ನು ಹೊಗಳಿ "ಎಡಿಸನ್ ರು ಮಾತನಾಡುವ ಯಂತ್ರ ವನ್ನು ಕಂಡು ಹಿಡಿದರು" ಎಂದು ಹೇಳಿದರು.

ಎಡಿಸನ್ ರು ಮುಗುಳುನಗೆಯಿಂದ "ನನ್ನ ಸ್ನೇಹಿ ತರಿಗೆ ವಂದನೆಗಳು. ಒಂದು ತಿದ್ದುಪಡಿಯನ್ನು ನಾನು ಸೇರಿಸಬೇಕಾಗಿದೆ. ದೇವರೇ ಮಾತನಾಡಬಲ್ಲ ಯಂತ್ರವನ್ನು ಸೃಷ್ಟಿಸಿದನು. ಆದರೆ ನಾನು ಬೇಕೆಂದಾಗ ನಿಲ್ಲಿಸ ಬಲ್ಲ ಯಂತ್ರವನ್ನು ಮಾತ್ರ ಕಂಡು ಹಿಡಿದೆ" ಎಂದು ಉತ್ತರಿಸಿದ.

#### ಬಿ.ಪಿ.ಯವರ ಲೇಖನಿಯಿಂದ

18ನೇ ಬ್ರಿಸ್ಟಲ್ ಗ್ರೂಪಿನ್ಡಫ್ರಾನ್ಸಿಸ್ ಪಾಮರ್ ಅಪಘಾತಕ್ಕೆ ಈಡಾಗಿ ಕಾಲಿನ ಮೂಳೆ ಮುರಿದುಕೊಂಡ ಮುಖದ ಮೇಲೆ ಕೂಡ ತೀವ್ರಗಾಯವಾಯಿತು.

ಸಹಿಸಲಾರದ ನೋವಿದ್ದರೂ ಅಳದಿರುವುದು, ಅದನ್ನು ಹೇಳಿಕೊಳ್ಳದಿರುವುದು, ವೈದ್ಯರಿಗೂ ದಾದಿ ಯರಿಗೂ ಆಶ್ಚರ್ಯವನ್ನುಂಟು ಮಾಡಿತು. ವೈದ್ಯರು ಅವನನ್ನು ಪ್ರಶಂಸಿಸಿದಾಗ "ನಾನು ಒಬ್ಬ ವುಲ್ಫ್ ಕಬ್" ನಾನು ಅಳಬಾರದು. ಕಷ್ಟದಲ್ಲಿದ್ದೂ ನಗೆಯನ್ನು ಬೀರ ಬೇಕು" ಎಂದನು.

#### ಕಥಾವಸ್ತು ವಿನ ಭಾವಾಭಿನಯ

ಮರಿಗಳ ಹಿಂಡಿನ ಸಭೆ ನಡೆಸುವಾಗ ಹಿರಿಯಣ್ಣಂದಿರು ಕಥೆಯನ್ನು ಬೋಧನಾತಂತ್ರವನ್ನಾಗಿ ಬಳಸುತ್ತಾರೆ. ಮರಿಗಳಿಗೆ ಇದು ಅತ್ಯಂತ ಪ್ರಿಯ ವಾದುದು. ಇದನ್ನೇ ಮಕ್ಕಳಿಂದ ಅಭಿನಯ ಮಾಡಿ ಸಿದರೆ ಪರಿಣಾಮಕಾರಿಯಾಗುತ್ತದೆ. ಇತ್ತೀಚೆಗೆ ಮುಡ್ ಬ್ಯಾಡ್ಜ್ ಶಿಕ್ಷಣದಲ್ಲಿ ಕಥಾವಸ್ತುವಿನ ಭಾವಪೂರ್ಣ ಅಭಿನಯವನ್ನು ಮಾಡಿಸುವ ಆಧುನಿಕ ಕ್ರಮವನ್ನು ರೂಢಿಗೆ ತಂದಿದ್ದಾರೆ. ಈ ಚಟುವಟಿಕೆಯಲ್ಲಿ ಮರಿಗಳು ತಲ್ಲೀನರಾಗುತ್ತಾರೆ.

ಚರಿತ್ರೆಯಲ್ಲಿನ ಘಟನೆ, ವಿಶೇಷವಾದ ಒಂದು ಸನ್ನೀವೇಷ, ಅಥವಾ ಮರಿಗಳ ಕಲ್ಪನಾ ಶಕ್ತಿ ಬಳಕೆಗೆ

ಅವಕಾಶವಿರುವ ಯಾವುದಾದರೊಂದು ವಿಷಯವನ್ನು ಆರಿಸಿಕೊಳ್ಳಬಹುದು. ಕಥೆಯನ್ನು ಅನುಕೂಲಕ್ಕೆ ತಕ್ಕ ಹಾಗೆ ಭಾಗಗಳಾಗಿ ವಿಂಗಡಿಸಬೇಕು. ಕಥೆ ಅಥವಾ ಅಭಿನಯವು ಮಧ್ಯದಲ್ಲಿ ನಿಲ್ಲದಂತೆ ಒಂದೇ ಸರಣಿಯಲ್ಲಿ ಮುಂದುವರಿಯಬೇಕು. ಆರಣ್ಣಂದಿರ ಸಭೆಯಲ್ಲಿ ಪೂರ್ವ ಭಾಗಿಯಾಗಿ ಚರ್ಚಿಸಿ ನಂತರ ಹಿಂಡಿನಿಂದ ಈ ಕಾರ್ಯಕ್ರಮ ವನ್ನು ಏರ್ಪಡಿಸಿದರೆ ಹೆಚ್ಚು ಫಲಕಾರಿಯಾಗುತ್ತದೆ. ಇದಕ್ಕೆ ಅಗತ್ಯವಾದ ಉಪಕರಣಗಳನ್ನು ಸಿದ್ದಪಡಿಸಿ ಕೊಂಡಿರಬೇಕು. ಆದರೆ ವಿಶೇಷ ತರಹದ ಉಡುಪಿನ ಆಗತ್ಯವಿಲ್ಲ. ಆಕೇಲರು ಒಂದೊಂದೇ ಭಾಗವನ್ನು ಹೇಳುತ್ತಾ ಬರಬೇಕು. ಸಹಾಯಕರು ಪ್ರತಿಯೊಂದು ಭಾಗದ ಅಭಿನಯವನ್ನು ಮರಿಗಳಿಂದ ಮಾಡಿಸುತ್ತಿರ ಬೇಕು. ಈ ಕಾರ್ಯಕ್ರಮವು ವುಡ್ಬ್ಯಾಡ್ಜ್ ಶಿಕ್ಷಣದಲ್ಲಿನ ಮತ್ತೊಂದು ವಿಶೇಷ ತರಹದ ಸ್ಪೆಷಲ್ಪ್ಯಾಕ್ ವಿೂಟಿಂಗಿಗೆ ಮೊದಲನೆ ಸೋಪಾನವಾಗುತ್ತದೆ. ಭಾವಾ ಭಿನಯದಲ್ಲಿ ಕಥೆಗೆ ಪ್ರಾಧಾನ್ಯ. ಸ್ಟೆಷಲ್ ಪ್ಯಾಕ್ ವಿೂಟಿಂಗಿನಲ್ಲಿ ತಾರೆಗಳು ಪದಕಗಳಿಗೆ ಸಂಬಂಧಿಸಿದ ವಿಷಯಗಳ ಅಭ್ಯಾಸಕ್ಕೆ ಆದ್ಯತೆ ಇರುತ್ತದೆ. ಇಲ್ಲಿ ಕಾಣಿಸಿರುವ ಸಂದರ್ಭವನ್ನು ಭಾವಾಭಿ ನಯಕ್ಕೆ ಬಳಸಿ ಕೂಳ್ಳಬಹುದು. ಗೆರೆ ಎಳೆದಿರುವ ಕಡೆ ಸೂಕ್ತವಾದ ಅಭಿನಯವನ್ನು ನಿರೀಕ್ಷಿಸಬಹುದು.

ನಿರೂಪಣೆ 1. ನೇತಾಜಿ ಬೋಸರು ಸ್ವಾತಂತ್ರ್ಯ ಪೂರ್ವದಲ್ಲಿ ಕಲ್ಕತ್ತೆಯಲ್ಲಿ ಗೃಹಬಂಧನದಲ್ಲಿದ್ದರು. ಬ್ರಿಟಿಷ್ ಸರ್ಕಾರ ಭದ್ರವಾದ ಕಾವಲು ಹಾಕಿತ್ತು. ನೇತಾಜಿಗೆ ತನ್ನ ತಾಯ್ನಾಡಿನ ಬಿಡುಗಡೆಗಾಗಿ ಹಗಲಿರುಳೂ ಚಿಂತೆ. ಅವರು ಶಿವಾಜಿಯ ತಂತ್ರವನ್ನು ಬಳಸಿ ಬಂಧನದಿಂದ ಹೊರಬಂದರು.

ಚಟುವಟಿಕೆ 1. ವೃತ್ತಾಕಾರದಲ್ಲಿ ನಿಂತು ಪರಸ್ಪರ ಕೈ ಹಿಡಿದು ನಿಂತು ಮಧ್ಯೆ ಇರುವ ನೇತಾಜಿಯ ರಕ್ಷಣೆ ಕೊಡುತ್ತಾರೆ. ಹೊರಗಡೆ ಬ್ರಿಟಿಷ್ ಪಡೆಯ ಪಹರೆ, ಪಹರೆಯವರನ್ನು ವೃತ್ತದೊಳಕ್ಕೆ ಬಿಡುವಂತಿಲ್ಲ. ನೇತಾಜಿ ಬಯಸಿದಾಗ ಹೊರಬರಲು ಕಮಾನಿನ ರೀತಿ ಕೈ ಎತ್ತಿ ಅವರಿಗೆ ಹೊರಬರಲು ಅವಕಾಶ, ನೇತಾಜಿಯ ಮಿತ್ರ ನೊಬ್ಬ ವೃತ್ತದೊಳಕ್ಕೆ ಪ್ರವೇಶಿಸುತ್ತಾನೆ. ನೇತಾಜಿ ಹೊರ ನಡೆಯುತ್ತಾರೆ.

ನಿರೂಪಣೆ 2. ಕಲ್ಕತ್ತೆಯನ್ನು ಬಿಟ್ಟು ನೇತಾಜಿ ಹಡಗಿ ನಲ್ಲಿ ಸಿಂಗಪುರ ತಲುಪುತ್ತಾರೆ. ಭಾರತೀಯ ನಿವಾಸಿಗಳಿಗೆ ತಮ್ಮ ಉದ್ದೇಶ ತಿಳಿಸುತ್ತಾರೆ. ಅವರ ನೆರವನ್ನು ಬಯಸುತ್ತಾರೆ. ಭಾರತದಿಂದ ವಲಸೆ ಬಂದಿದ್ದವರು ಯಾವ ತ್ಯಾಗಕ್ಕಾದರೂ ಸಿದ್ಧರಾಗಿರುವದಾಗಿ ವಚನ

ಕೊಡುತ್ತಾರೆ. ನೇತಾಜಿಗೆ ತುಲಾಭಾರ ಮಾಡಿ ಐಶ್ವರ್ಯ ವನ್ನು ಸಮರ್ಪಿಸುತ್ತಾರೆ.

ಚಟುವಟಿಕೆ 2. ಹಡಗಿನ ಪ್ರಯಾಣದ ಅನುಕರಣೆ ಸಿಂಗ ಪುರದಲ್ಲಿ ಪಾಸ್ಫ್ರೋರ್ಟ್ ಇತ್ಯಾದಿಗಳ ತಪಾಸಣೆ, ಆರೋಗ್ಯಾಧಿಕಾರಿಗಳಿಂದ ಮುನ್ನೆಚ್ಚರಿಕೆಯ ಕ್ರಮ. ಮರಿಗಳ ಊಹಾಶಕ್ತಿಗೆ ಪೂರ್ಣಅವಕಾಶಕೊಟ್ಟು ಇದನ್ನು ರಂಜನೀಯವನ್ನಾಗಿ ಮಾಡುವುದು. ಭಾರತದ ಪ್ರಜೆಗಳಿಂದ ನೇತಾಜಿಗೆ ಘನವಂದನೆ. ಹುಷಾರ್ನಲ್ಲಿ ನಿಂತು ಭಾಷೆ ಕೊಡುತ್ತಾರೆ. ರಕ್ತದಲ್ಲಿ ತಮ್ಮ ಹಸ್ತಾಕ್ಷರ ಕೊಡುತ್ತಾರೆ. ತಮ್ಮ ಆಭರಣ ಇತ್ಯಾದಿಗಳನ್ನು ನೇತಾ ಜಿಗೆ ಅರ್ಪಿಸಿ ತುಲಾಭಾರ ಮಾಡುತ್ತಾರೆ. (ಮರದ ಕೊಂಬೆಯನ್ನು ತಕ್ಕಡಿಗೆ ಬೀಳಿಸಬಹುದು)

ನಿರೂಪಣೆ 3. ಸಿಂಗಪುರದಿಂದ ಜಪಾನಿಗೆ ವಿಮಾನದಲ್ಲಿ ಪ್ರಯಾಣ. ಚಕ್ರವರ್ತಿಯ ಸಂದರ್ಶನ. ಸ್ವತಂತ್ರ ಭಾರತ ಸೇನೆಯ (ಆಜಾದ್ ಹಿಂದ್ ಫೌಜ್) ಉದಯ. ಎಲ್ಲರಿಗೂ ಜೈ ಹಿಂದ್ ಉಪದೇಶ, ಜಪಾನಿನಿಂದ ವಿಶ್ವದ ರಾಷ್ಟ ಗಳಿಗೆ ಮತ್ತು ಭಾರತಕ್ಕೆ ರೇಡಿಯೋ ಮೂಲಕ ಪ್ರಸಾರ. ಭಾರತೀಯ ಸೇನಾಪಡೆಗಳಿಗೆ ಹಿತವಚನ. 1857ರ ಸ್ವಾತಂತ್ರ್ಯ ಸಮರದ ನೆನಪನ್ನು ಮಾಡಿಕೊಡುವರು. ಚಟುವಟಿಕೆ3. ವಿಮಾನ ಪ್ರಯಾಣದ ಅನುಕರಣೆ. ಊಹಾ ಶಕ್ತಿಯ ಸಂಪೂರ್ಣಬಳಕೆ.ಜಪಾನಿನ ಚಕ್ರವರ್ತಿಯಭೇಟಿ. ಪ್ರೊಟೊಕಲ್ ವಿಧಿಯನ್ನು ಅನುಸರಿಸುವದು. ಸ್ವತಂತ್ರ ಸೇನೆಯ ರೂಟ್ ಮಾರ್ಚ್. ರೇಡಿಯೋ ಭಾಷಣ. ಭಾರತದ ಗಡಿಗೆ ಬರ್ಮಾ ಮೂಲಕ ಸೇನೆಯ ಮುನ್ನಡೆ. ನಿರೂಪಣೆ 4. ಸೇನೆಯು ಭಾರತದ ಗಡಿ ತಲುಪುತ್ತದೆ. ಉಕ್ಕುತ್ತಿದ್ದ **ರಾಷ್ಟ್ರಪ್ರೇಮ** ವೈನ್ರಾಯ ಭವನದ ಮೇಲೆ ತ್ರಿವರ್ಣ ಧ್ವಜದ ಹಾರಾಟ. ಆದರೆ ನೇತಾಜಿಯ ನಿಧನದ ಸುದ್ದಿ. ದುಃಖದಲ್ಲಿ ಪರಿತಪಿಸುವರು. ಆದರೂ ನೇತಾಜಿಯ ಅಪ್ಪಣೆಯನ್ನು ನೆನೆಸಿಕೊಂಡು ತಮ್ಮ ಕರ್ತವ್ಯ ಪಾಲನೆ ಮಾಡುತ್ತಾರೆ. "ಸಾರೆ ಜ ಹಾನ್ ಸೆ ಅಚ್ಚ " ಹಾಡನ್ನು ಹೇಳುತ್ತಾ ಮುಂದೆ ನಡೆಯುತ್ತಾರೆ. ಚಟುವಟಿಕೆ 4. ಸೇನೆಯು ಬಂಗಾಳದ ಗಡಿಯಲ್ಲಿ ನಿಲ್ಲು ವುದು. ಭಾರತದ ಮಣ್ಣಿ ನಲ್ಲಿ ಹೊರಳಾಡುವರು. ಬೊಗಸೆಯಲ್ಲಿ ಮಣ್ಣನ್ನು ಎತ್ತಿಕೊಂಡು ಕಣ್ಣಿಗೆ ಒತ್ತಿ ಕೊಳ್ಳುತ್ತಾ ತಲೆಯ ಮೇಲೆ ಎರಚಿಕೊಳ್ಳುವರು. ಪರ ಸ್ಪರ ಸಂತೋಷದ ಆಲಿಂಗನ. ಜೈ ಹಿಂದ್ ಹೇಳು ವರು. ದುಃಖದ ವಾರ್ತೆ ಕೇಳಿ ಧ್ವಜವನ್ನು ಅರ್ಧ ಮಟ್ಟಕ್ಕೆ ತಂದು ಪುನಃ ಸ್ತಂಭದ ತುದಿಗೆ ಸೇರಿಸಿ ರಾಷ್ಟ್ರ ಗೀತೆ ಹಾಡಿ ಕ್ರಮದಂತೆ ಹಿಂದಿನ ಸಭೆಯ ಇತರ ಕಾರ್ಯ ಕ್ರಮಗಳೊಂದಿಗೆ ಸಭೆಗೆ ಮುಕ್ತಾಯ.

## ೧೯೭೯ನೇ ಎಪ್ರಿಲ್ ೧೫ರ ಡೆಕ್ಕನ್ ಹೆರಾಲ್ಡ್ ದಿನ ಪತ್ರಿಕೆಯಲ್ಲಿ ಪ್ರಕಟವಾಗಿದ್ದ ಸುದ್ದಿ

ಲಕ್ನೊ ಎಪ್ರಿಲ್-15

ಹನ್ನೊಂದು ವರ್ಷ ವಯಸ್ಸಿನ ಕರಡಿಯ ಒಡನಾಡಿ ಬಾಲು ಎಂಬ ಬಾಲಕನು ಪ್ರಾಣಿಗಳೊಡನೆ ತಾನು ಹೊಂದಿದ್ದ ನಿಕಟ ಸಂಪರ್ಕದ ಸಂಕೇತವಾಗಿ ಕಣ್ಣು ಗಳಲ್ಲಿ ತೀವ್ರತೆ, ಚುರುಕು ನೋಟಗಳನ್ನು ಹೊಂದಿದ್ದರೂ ಮಾನವ ಸಮಾಜಕ್ಕೆ ಈಗೀಗ ಹೊಂದಿಕೊಳ್ಳುತ್ತಿದ್ದಾನೆ.

ಆವನಲ್ಲಿ ಪ್ರಾಣಿ ಸಹಜವಾದ ವರ್ತನೆಗಳು ಕಂಡು ಬರುತ್ತಿಲ್ಲ. ಮಾತೆ ಥೆರೆಸಾ ಅವರು ನಡೆಸುತ್ತಿರುವ ಕಾರುಣ್ಯ ಗೃಹದಲ್ಲಿ ಬೇರೆ ಹುಡುಗರೊಡನೆ ಬೆರೆಯುತ್ತಾ ತೃಪ್ತಿಯಿಂದ ಇದ್ದಾನೆ.

ಈ ಆಶ್ರಮವನ್ನು ನಡೆಸುತ್ತಿರುವ ಏಳು ಮಂದಿ ಸನ್ಯಾಸಿನಿಯರಲ್ಲಿ ಒಬ್ಬರಾದ ಸಿಸ್ಟರ್ ಅಂಟೋನಿಯ ಅವರು "ಈ ಹುಡುಗನಿಗೆ ಹಸಿಯ ಮಾಂಸದ ಮೇಲೆ ಅಪೇಕ್ಷೆ ಇಲ್ಲ, ಎಲ್ಲ ಮಕ್ಕಳಂತೆ ದಿನ ನಿತ್ಯದ ಆಹಾರವನ್ನೇ ಸೇವಿಸುತ್ತಾನೆ" ಎಂದು ತಿಳಿಸಿದರು.

ಬಾಲುವಿಗೆ ಮಾತು ಬಾರದಿದ್ದರೂ ಕೊಟ್ಟ ಸೂಚನೆಗಳನ್ನು ಅರ್ಥಮಾಡಿಕೊಂಡು ಅದರಂತೆ ಪ್ರತಿ ಕ್ರಿಯೆ ತೋರಿಸಬಲ್ಲ. ತನಗೆ ಹಸಿವಾದಾಗ **ಸನ್ನೆ ಮಾ**ಡಿ ತಿಳಿಸಬಲ್ಲ.

ಆತನ ಯೋಗಕ್ಷೇಮವನ್ನು ನೋಡುತ್ತಿದ್ದವರು ಆವನನ್ನು ಕರಡಿ ತಂದೆ ತಾಯಿಗಳು ಬೆಳಸಿದರೆಂದು ನಂಬಿ ದ್ದರೂ ಆವನು ತೋಳಗಳೊಡನೆ ಬೆಳದಿರುವನೆಂಬುದು ದೃಢಪಟ್ಟಿದೆ. ಕೆಲವು ವರ್ಷಗಳ ಹಿಂದೆ ಸುಲ್ತಾನ್ಪುರ ಜಿಲ್ಲೆಯ ಒಂದು ಹಳ್ಳಿಯಿಂದ ಒಂದು ತೋಳವು ಇವನನ್ನು ಅಪಹರಿಸಿತು. ಕಳೆದ ವರ್ಷ ಇವನು ಒಂದು ಗುಹೆಯ ಬಳಿ ತೆವಳಿಕೊಂಡು ಹೋಗುತ್ತಿರುವುದನ್ನು ಹಳ್ಳಿಯವರು ಗಮನಿಸಿದರು. ನಂತರ ಸುಲ್ತಾನಪುರ ದಲ್ಲಿನ ಬೆಥನಿಸಿಸ್ಟರ್ಸ್ ಎಂಬ ಸೇವಾ ಸಂಸ್ಥೆಯವಶಕ್ಕೆ ಒಪ್ಪಿಸಿದರು. ಇವನು ಹೆಳವ ಮತ್ತು ಮೂಕನಾಗಿದ್ದು ದರಿಂದ ಯಾರೂ ಇತನನ್ನು ಮಗನೆಂದು ಸ್ವೀಕರಿಸಲು ಮುಂದೆ ಬರಲಿಲ್ಲ.

ಬೆಥನಿ ಸೋದರಿಯರು ಈಗಿರುವ ಸೇವಾಶ್ರಮಕ್ಕೆ ಈ ಬಾಲಕನನ್ನು ಕಳುಹಿಸಿ ಕೊಟ್ಟರು.

ಸಂಗ್ರಹ:

ಕೆ. ಕೃಪ್ಣಮೂರ್ತಿ, ಎಲ್. ಟಿ.(ಸಿ), ಮಂಡ್ಯ

Published for the Bharat Scouts & Guides, Karnataka State Headquarters, Fort, Bangalore-560 002 by the State Secretary and Printed at Naveen Mudran Private Limited, Bangalore-560 053

